



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 17.11.2024

TIME : 07.25 PM

പ്രധാന വാർത്തകൾ

1. ജി- 20 ഉച്ചകോടിക്ക് നാളെ ബ്രസീലിൽ തുടക്കം. പ്രധാനമന്ത്രി നരേന്ദ്രമോദി പങ്കെടുക്കും.

The G-20 summit begins tomorrow in Brazil. Prime Minister Narendra Modi will attend.

2. നൈജീരിയയുമായുള്ള തന്ത്രപരമായ പങ്കാളിത്തത്തിന് ഇന്ത്യ മുൻഗണന നൽകുന്നതായി പ്രധാനമന്ത്രി. ഭീകരവാദം, കടൽക്കൊള്ള എന്നിവ നേരിടുന്നതിന് ഇരുരാജ്യങ്ങളും സഹകരണം ശക്തിപ്പെടുത്തും.

India prioritizes strategic partnership with Nigeria, says PM. Both countries will strengthen cooperation to combat terrorism and piracy.

3. ഇൻഡോ -പസിഫിക് മേഖലയിൽ ഇന്ത്യയുടെ സമുദ്രസുരക്ഷാ നിരീക്ഷണ സംവിധാനങ്ങൾക്ക് പിന്തുണ ഉറപ്പ് നൽകി അമേരിക്കയും ജപ്പാനും ഓസ്ട്രേലിയയും.

Australia, Japan and the United States reaffirm their commitment to support India's maritime surveillance efforts in the Indo-Pacific region.

4. വസ്ത്ര നിർമ്മാണ വ്യവസായത്തിന് പ്രോത്സാഹനം നൽകാൻ ലക്ഷ്യമിട്ടാണ് വിഷൻ നെക്സ്റ്റ് പദ്ധതിയെന്ന് കേന്ദ്ര ടെക്സ്റ്റൈൽസ് മന്ത്രി ഗിരിരാജ് സിംഗ്.

Union Textiles Minister Giriraj Singh says that the Vision Next programme is aimed at encouraging the garment manufacturing industry.

5. നിയമസഭാ തിരഞ്ഞെടുപ്പിന് രണ്ടു ദിവസം ബാക്കി നിൽക്കെ മഹാരാഷ്ട്രയിലും ത്യാർഖണ്ഡിലും, കേരളത്തിൽ

ഉപതിരഞ്ഞെടുപ്പ് നടക്കുന്ന പാലക്കാടും പരസ്യ പ്രചാരണം നാളെ അവസാനിക്കും.

With two days left for the assembly elections, the advertising campaign in Maharashtra and Jharkhand and Palakkad, where by-elections are being held in Kerala, will end tomorrow.

6. വനിതാ ഏഷ്യൻ ചാമ്പ്യൻസ് ട്രോഫി ഹോക്കിയിൽ ജപ്പാനെതിരെ ഏകപക്ഷീയമായ മൂന്ന് ഗോളുകൾക്ക് ഇന്ത്യയ്ക്ക് ജയം.

India won by a lopsided three goals against Japan in the Women's Asian Champions Trophy hockey.

~~~~~

HEADLINE 1

G-20-PM

ജി 20 ഉച്ചകോടിക്ക് നാളെ ബ്രസീലിൽ തുടക്കം. ബ്രസീലിലെ റിയോ ഡി ജെനിറോയിൽ രണ്ടുദിവസമായി നടക്കുന്ന ഉച്ചകോടിയിൽ പങ്കെടുക്കുന്നതിന് പ്രധാനമന്ത്രി നരേന്ദ്രമോദി ഇന്ന് ബ്രസീലിലെത്തും. കഴിഞ്ഞ ജി20 ഉച്ചകോടിയിലുണ്ടായ ന്യൂഡൽഹി പ്രഖ്യാപനത്തിന്റെ പ്രവർത്തന പുരോഗതിയെക്കുറിച്ചും വിവിധ ആഗോള വിഷയങ്ങളിൽ ഇന്ത്യയുടെ നിലപാടിനെ കുറിച്ചും ശ്രീ മോദി പ്രസ്താവന നടത്തും. ഉച്ചകോടിയിൽ പങ്കെടുക്കാൻ എത്തുന്ന വിവിധ രാഷ്ട്രതലവന്മാരുമായും ശ്രീ മോദി കൂടികാഴ്ച നടത്തുന്നുണ്ട്.

~~~~~

HEADLINE 2

PM NIGERIA VISIT- VOICE

നൈജീരിയയുമായുള്ള തന്ത്രപരമായ പങ്കാളിത്തത്തിന് ഇന്ത്യ മുൻഗണന നൽകുന്നതായി പ്രധാനമന്ത്രി നരേന്ദ്ര മോദി. നൈജീരിയൻ പ്രസിഡൻ്റ് ബോല അഹമ്മദ് തിനുബുവുമായി

AUSTRALIA, JAPAN , US-VOICE

ഇൻഡോ -പസിഫിക് മേഖലയിലെ ഇന്ത്യയുടെ സമുദ്രസുരക്ഷാ നിരീക്ഷണ സംവിധാനങ്ങൾക്ക് പിന്തുണ ഉറപ്പ് നൽകി അമേരിക്കയും ജപ്പാനും ഓസ്ട്രേലിയയും. ഓസ്ട്രേലിയയിലെ ഡാർവിനിൽ നടന്ന ത്രിരാഷ്ട്ര പ്രതിരോധമന്ത്രിമാരുടെ യോഗത്തിന് ശേഷമുള്ള സംയുക്ത പ്രസ്താവനയിലാണ് ഇക്കാര്യം വ്യക്തമാക്കിയത്. വിഷയത്തിൽ ഇന്ത്യയുടെ നേതൃത്വം രാജ്യങ്ങൾ അംഗീകരിച്ചു.

(ഹോൾഡ് വോയിസ്)

~~~~~

## ISRO - GSAT-20

ഇന്ത്യയുടെ വാർത്താവിനിമയ ഉപഗ്രഹമായ GSAT 20 ചൊവ്വാഴ്ച യു.എസ്സിലെ കെയ് കനാവെറലിൽ നിന്ന് വിക്ഷേപിക്കും. എലോൺ മസ്ക്കിന്റെ ഉടമസ്ഥതയിലുള്ള Space X ന്റെ ഫാൽക്കൺ -9 ആണ് വിക്ഷേപണം നടത്തുന്നതെന്ന് ഐഎസ്ആർഒ മേധാവി എസ് സോമനാഥ് അറിയിച്ചു. ഉപഗ്രഹം 14 വർഷത്തേക്ക് പ്രവർത്തിക്കുമെന്നാണ് പ്രതീക്ഷിക്കുന്നത്. വിദൂര പ്രദേശങ്ങളിലേക്കുള്ള ഇൻ്റർനെറ്റ് കണക്റ്റിവിറ്റി ഉൾപ്പെടെ ഇന്ത്യയിലുടനീളം സുപ്രധാന സേവനങ്ങൾ ഇതിലൂടെ ലഭ്യമാകും.

~~~~~

SABARIMALA

ശബരിമല തീർത്ഥാടകർക്ക് അടിയന്തര വൈദ്യ സഹായം ഒരുക്കാൻ തീർത്ഥാടന പാതയിൽ കനിവ് 108 ന്റെ ദ്രുതകർമ്മ മെഡിക്കൽ യൂണിറ്റുകൾ കൂടി വിന്യസിച്ചതായി ആരോഗ്യ മന്ത്രി വീണാ ജോർജ്. സന്നിധാനത്തെത്തുന്ന മുതിർന്ന അയ്യപ്പന്മാർക്കും

മാളികപ്പുറങ്ങൾക്കും കുഞ്ഞുങ്ങൾക്കും അംഗപരിമിതർക്കും പ്രത്യേക സൗകര്യം ഏർപ്പെടുത്തിയിട്ടുണ്ട്. വലിയ നടപ്പന്തലിൽ പ്രത്യേക വരി, പതിനെട്ടാംപടി കയറിയെത്തുമ്പോൾ നേരിട്ട് ദർശനം തുടങ്ങി വിവിധ സൗകര്യങ്ങളാണ് ഏർപ്പെടുത്തിയിട്ടുള്ളത്.

ടംടംടംടംടംടംടംടംടം

TOMATO PRICES

മെച്ചപ്പെട്ട ഉത്പാദനത്തെത്തുടർന്നു രാജ്യത്തു തക്കാളിയുടെ വിലയിൽ 22 ശതമാനത്തിന്റെ കുറവ്. കഴിഞ്ഞ മാസം ഇതേസമയം തക്കാളിയുടെ ശരാശരി ചില്ലറ വില കിലോയ്ക്ക് 67 രൂപയ്ക്ക് മുകളിലായിരുന്നു. എന്നാൽ നിലവിലെ വില 52 രൂപ 35 പൈസയാണ്.

ടംടംടംടംടംടംടംടംടം

EVE TYPHOON MAN-YI

പ്രാദേശികമായി പെപ്പിറ്റോ എന്നറിയപ്പെടുന്ന മാൻ-യി ചുഴലിക്കാറ്റിനെത്തുടർന്നു ഫിലിപ്പീൻസിലെ ജനജീവിതം താറുമാറായി. പതിനായിരക്കണക്കിനാളുകളെ മാറ്റിപ്പാർപ്പിച്ചു. ഒരു മാസത്തിനിടയിൽ ആറാം തവണയാണ് ഫിലിപ്പീൻസ് ചുഴലിക്കാറ്റ് മൂലം ബുദ്ധിമുട്ടുന്നത്. നിലവിൽ മരണം ഒന്നും റിപ്പോർട്ട് ചെയ്തിട്ടില്ല.

ടംടംടംടംടംടംടംടംടം

PM - BALASAHEB THACKERAY

ശിവസേന നേതാവ് ബാലസാഹേബ് താക്കറെയുടെ ഓർമ്മദിനമായ ഇന്ന് പ്രധാനമന്ത്രി നരേന്ദ്രമോദി ആദരാഞ്ജലികൾ അർപ്പിച്ചു. മഹാരാഷ്ട്രയുടെ വികസനത്തിലും പുരോഗതിയിലും അതുല്യമായ സംഭാവനകൾ നൽകിയിട്ടുള്ള

നേതാവാണ് താക്കറെ എന്ന് ശ്രീ മോദി സമൂഹമാധ്യമത്തിൽ കുറിച്ചു.

~~~~~

JALANDHAR-LALA LAJPAT RAI

പഞ്ചാബ് കേസരി എന്നറിയപ്പെടുന്ന ലാലാ ലജ് പത് റായിക്ക് അദ്ദേഹത്തിന്റെ 96-ാം ചരമവാർഷികത്തിൽ രാജ്യത്തിന്റെ ശ്രദ്ധാഞ്ജലി. പഞ്ചാബിലെ മോഗ ജില്ലയിലെ അദ്ദേഹത്തിന്റെ ജന്മഗ്രാമമായ ധുദികേയിൽ ഇതോടനുബന്ധിച്ച് പ്രത്യേക ചടങ്ങ് നടന്നു. സൈമൺ കമ്മീഷനെതിരെയുള്ള പ്രതിഷേധ മാർച്ചിന് നേതൃത്വം നൽകുന്നതിനിടെ ബ്രിട്ടീഷ് പോലീസിന്റെ മർദ്ദനമേറ്റാണ് ലാലാ ലജ് പത് റായി മരിച്ചത്.

~~~~~

RUSSIAN ATTACK

യുക്രൈനിൽ വിവിധ ഊർജ്ജാൽപ്പാദന നിലയങ്ങൾക്കു നേരെ റഷ്യയുടെ മിസൈൽ - ഡ്രോൺ ആക്രമണം. വിവിധ പ്രദേശങ്ങളിൽ വൈദ്യുതി വിതരണം പൂർണ്ണമായും തടസ്സപ്പെട്ടത് ജനജീവിതത്തെ സാരമായി ബാധിച്ചു. ആക്രമണത്തിൽ അഞ്ചുപേർ കൊല്ലപ്പെട്ടതായി യുക്രൈനൻ പ്രസിഡന്റ് റ്റോദിമർ സെലെൻസ്കി വ്യക്തമാക്കി.

~~~~~

~~~~~

~~~